

اصول کرنی کے تین قواعد کی تشریح!

مفتی محمد طارق محمود

لاہور

”اصول کرنی“ حنفیہ کے فقہی ضوابط پر ایک معروف رسالہ ہے، جس کا اصل نام ”مدار الأصول“ ہے، ایک تحقیقی کام کی مناسبت سے اس کے تین قواعد ۲۹، ۳۰، ۳۱ پر کچھ ملاحظت نوٹ کیے، جنہیں مضمون کی صورت میں پیش کیا جا رہا ہے۔ پہلے کچھ تمہیدی امور ذکر کیے جاتے ہیں۔ ان کے بعد ان تینوں قواعد کی عبارت مع ترجمہ ہے۔ اس کے بعد ان کی صحیح مراد واضح کی گئی ہے۔

امام کرنی رحمۃ اللہ علیہ کے حالات

ابوالحسن عبید اللہ بن حسین کرنی نام ہے۔ زمانہ ۲۶۰-۳۴۰ھ ہے۔ حنفیہ کے مشہور فقیہ اور اصولی ہیں۔ ابوبکر رازی، ابو عبد اللہ دامغانی، ابوعلی شاشی، اور ابوالقاسم علی بن محمد تنوخی رحمۃ اللہ علیہم آپ کے مشہور تلامذہ میں سے ہیں۔ آپ صوم و صلاۃ کے بڑے پابند اور فقر و حاجت پر بڑے صبر کرنے والے تھے۔ آخری عمر میں فالج ہو گیا تو تلامذہ نے بادشاہ سیف الدولہ کو ان کے بارے میں لکھا، آپ کو پتا چلا تو رو پڑے اور دعا کی: اے اللہ! میرا رزق وہیں سے دینا جہاں سے مجھے آپ دیتے ہیں۔ سیف الدولہ کا عطیہ ۱۰۰۰۰۰ درہم پہنچنے سے پہلے انتقال ہو گیا، رحمہ اللہ رحمۃً واسعۃً. (ماخذہ: الجواہر المضیۃ: ۳۳۷/۱)

بعض نے ان پر معتزلی ہونے کا طعن کیا ہے، لیکن یہ بات پایہ ثبوت کو نہیں پہنچتی، جیسا کہ شرح مدار الاصول کے محقق دکتور اسماعیل عبد عباس نے تفصیل سے ذکر کیا ہے۔

مجتہد شارح ہے، نہ کہ شارح

ہر چند یہ امر اعلیٰ البدیہیات میں سے ہے کہ مجتہد کی حیثیت اسلامی قانون کی شرح کرنے والے کی ہے، نہ کہ قانون بنانے والے کی، لیکن تنبیہ کے درجے میں اہل علم کی کچھ نصوص درج کی جاتی ہیں:

”قال الإمام أبو حنیفة: أخذ بكتاب الله، فما لم أجد في سنة رسول الله ﷺ، فما لم أجد في كتاب الله ولا سنة رسوله أخذ بقول أصحابه، أخذ بقول من

اور جب اللہ کے بندے (محمد ﷺ) اس کی عبادت کو کھڑے ہوئے تو کافر ان کے گرد جوم کر لینے کو تھے۔ (قرآن کریم)

شئت منهم وأدع قول من شئت، ولا أخرج من قولهم إلى قول غيرهم.“

(دراسات فی اصول الحدیث، ص: ۱۴)

”امام ابوحنیفہ رحمۃ اللہ علیہ فرماتے ہیں: میں کتاب اللہ کو لیتا ہوں، جو بات اس میں نہ ملے تو رسول اللہ صلی اللہ علیہ وسلم کی سنت کو لیتا ہوں، جو بات کتاب اللہ اور اس کے رسول صلی اللہ علیہ وسلم کی سنت میں نہ ملے تو آپ کے صحابہ کے قول کو لیتا ہوں۔ ان میں سے جس کے قول کو چاہتا ہوں (راجح ہونے کی بنا پر) لیتا ہوں، اور جس کے قول کو چاہتا ہوں (مرجوح ہونے کی بنا پر) چھوڑتا ہوں۔“

”صح عنه (أى عن الإمام أبي حنيفة) أنه قال: إذا صح الحديث فهو مذهبي. وقد حكى ذلك ابن عبد البر عن أبي حنيفة وغيره من الأئمة. ونقله أيضا الإمام الشعراي عن الأئمة الأربعة. ولا يخفى أن ذلك لمن كان أهلا للنظر في النصوص ومعرفة محكمها من منسوخها.“

(رد المحتار: ۱ / ۶۷، ۶۸، مطلب صح عن الإمام أنه قال: ”إذا صح الحديث فهو مذهبي“)

”امام ابوحنیفہ سے ثابت ہے کہ آپ نے فرمایا: جب حدیث ثابت ہو جائے تو وہی میرا مذہب ہے۔ ابن عبد البر نے امام ابوحنیفہ اور دیگر ائمہ سے یہ بات نقل کی ہے۔ اور امام شعرائی نے بھی ائمہ اربعہ سے یہ بات نقل کی ہے۔ اور ظاہر ہے کہ یہ کام اس کا ہے جو دلائل میں غور کرنے کی اہلیت رکھتا ہو اور محکم کو منسوخ سے جدا کر سکے۔“

”وفي الظهيرية: روي عن أبي حنيفة أنه قال: لا يجل لأحد أن يفتي بقولنا ما لم يعلم من أين قلنا.“

(البحر الرائق: ۶/۲۹۳)

”امام ابوحنیفہ سے منقول ہے کہ آپ نے فرمایا: کسی کو ہمارے قول پر فتویٰ دینا درست نہیں، جب تک کہ اسے اس کی دلیل معلوم نہ ہو جائے۔“

”قال زفر: لا تلفتوا إلى كلام المخالفين، فإن أبا حنيفة وأصحابنا لم يقولوا في مسألة إلا من الكتاب والسنة والأقوال الصحيحة، ثم قاسوا بعد عليهما.“

(مناقب الموفق: ۱/۸۳)

”امام زفر فرماتے ہیں: مخالفین کی باتوں کی پروا نہ کرو، کیونکہ ابوحنیفہ اور ہمارے علماء نے کتاب و سنت اور صحیح اقوال (صحابہ) سے ہی احکام لیے ہیں، پھر ان پر قیاس کیا ہے۔“

”ابن المبارك قال: لا تقولوا: رأي أبي حنيفة ولكن قولوا: تفسير الحديث.“

(الوجيز: ص: ۵۰)

”عبد اللہ بن مبارک کہتے ہیں: ابوحنیفہ کی رائے نہ کہو، بلکہ کہو وہ حدیث کی تفسیر ہے۔“

”قال محمد بن الحسن: لا يستقيم الحديث إلا بالرأي، ولا يستقيم الرأي إلا بالحديث.“

(اصول البرزوي، ص: ۵)

کہہ دو کہ میں تو اپنے پروردگار ہی کی عبادت کرتا ہوں اور کسی کو اس کا شریک نہیں بناتا۔ (قرآن کریم)

”امام محمدؒ فرماتے ہیں: ”حدیث بغیر رائے کے سمجھ نہیں آتی، اور رائے بغیر حدیث کے صحیح نہیں ہوتی۔“

”اعلم أن أصول الشرع ثلاثة : الكتاب والسنة وإجماع الأمة. والأصل الرابع القياس.“ (المنار مع كشف الأسرار: ۱ / ۱۲)

”جان لو کہ شریعت کی دلیلیں تین ہیں: کتاب، سنت اور اجماع امت، اور چوتھی دلیل قیاس ہے۔“
”قال أبو عمر : ليس أحد من علماء الأمة يثبت حديثًا عن رسول الله ثم يردّه دون ادعاء نسخ بأثر مثله أو بإجماع أو بعمل يجب على أصله الانقياد إليه أو طعن في سندّه. ولو فعل ذلك أحد سقطت عدالتُهُ فضلًا عن أن يتخذ إمامًا ولزمه اسم الفسق ولقد عافاهم الله عز وجل من ذلك.“ (جامع بيان العلم: ۲ / ۱۰۸۰)

”ابن عبد البرؒ فرماتے ہیں کہ علمائے امت میں سے کوئی نہیں کہ رسول اللہ (ﷺ) کی حدیث نقل کرے اور پھر اسے رد کر دے بغیر اس کے کہ اس کے منسوخ ہونے کا دعویٰ کرے۔ اس جیسی حدیث سے یا اجماع سے یا اس عمل سے جسے اس کے اصول کے مطابق لینا ضروری ہو، یا سند میں طعن کرے۔ اور اگر ایسے کرے (بغیر معارض کے حدیث کو رد کرے) تو اس کا دیندار ہونا ہی ختم ہو جائے گا، چہ جائے کہ اسے امام بنایا جائے، اور وہ فاسق ہو جائے گا۔ اور اللہ تعالیٰ نے انھیں (ائمہ کو) اس سے محفوظ رکھا ہے۔“

ابن عبد البرؒ نے امام ابو حنیفہؒ کی براءت کے بیان میں یہ بات کہی ہے۔

”حضرت تھانویؒ فرماتے ہیں: تقلید کی تفسیر یہ ہے کہ ہم رسول اللہ (ﷺ) کی احادیث وارشادات پر عمل کرتے ہیں، اس تفسیر پر جو امام ابو حنیفہؒ نے بیان کی ہے۔ اتباع حدیث مقصود بالذات ہوگا اور امام ابو حنیفہؒ محض واسطہ فی التفہیم ہوں گے۔ جس مسئلے میں اختلاف ہوتا ہے، اس میں احادیث مختلف ہوتی ہیں۔“ (خطبات حکیم الامت: ۱۵/۳۱، ۳۲)

مجتہد کا قول حدیث کے مخالف ہو تو چھوڑ دیا جاتا ہے

حضرت تھانویؒ فرماتے ہیں:

”حاصل یہ ہے کہ یہ حکم مخالفت کا (یعنی مجتہد کے کسی قول کے حدیث کے مخالف ہونے کا حکم) ایسے شخص کا کام ہے جو روایات میں تبصر ہو، درایت میں حاذق و مبصر ہو، اور جس شخص میں بعض صفات ہوں، بعض نہ ہوں، اس کا حکم کی مخالفت کرنا معتبر نہیں، جیسا مقصد سوم میں ثابت ہو چکا ہے کہ ہر حافظ حدیث کا مجتہد ہونا ضروری نہیں، جس سے منصف کو یہ بھی معلوم ہو سکتا ہے کہ جب حفاظ حدیث کو وجوہ استنباط کا پتہ نہیں لگتا تو آج کل جبلاء بے چارے اس کا احاطہ کب کر سکتے

(یہ بھی) کہہ دو کہ میں تمہارے حق میں نقصان اور نفع کا کچھ اختیار نہیں رکھتا۔ (قرآن کریم)

ہیں؟.... چنانچہ ایسے جامع لوگوں نے جب کبھی کوئی قول مخالفِ دلیل پایا فوراً ترک کر دیا۔ جیسا حرمتِ مقدار، قلیلِ مسکرات اور جوازِ مزارعت میں کتبِ حنفیہ میں امام صاحب کے قول کا متروک ہونا مصرح ہے، لیکن ایسے اقوال کی تعداد غالباً دس تک بھی نہ ہوگی، چنانچہ ایک بار احقر نے تفصیلاً تتبع کیا تو بجز پانچ چھ مسائل کے کہ ان میں تردد رہا، ایک مسئلہ بھی حدیث کے مخالف نہیں پایا گیا۔ اور وجوہ انطباق کو ایک رسالہ کی صورت میں بھی ضبط کیا تھا، مگر اتفاق سے وہ تلف ہو گیا، مگر اس کے ساتھ ہی مجتہد کی شان میں گستاخی کرنا حرام ہے، کیونکہ انھوں نے قصداً خلاف نہیں کیا، خطائے اجتہادی ہو گئی، جس میں بروئے حدیث ایک ثواب کا وعدہ ہے۔“

(الاقتصاد في التقليد والاجتهاد، ص: ۵۶)

اور فرماتے ہیں:

”مبصر عالم اگر کسی مسئلہ کو خلافِ دلیل سمجھے تو اس کا سمجھنا معتبر ہوگا۔ ایسے حضرات کا فہم معتبر ہو سکتا ہے حضرت مولانا گنگوہی، حضرت مولانا توتوئی۔“ (تحفة العلماء، ص: ۸۶۶، افادات حضرت تھانوی)

”إذا أفتى المجتهد وظهر أن فتواه مخالف للكتاب أو السنة و جب علينا اتباع الكتاب والسنة. روى البيهقي في المدخل بإسناد صحيح إلى عبد الله بن المبارك قال : سمعت أبا حنيفة يقول : إذا جاء عن النبي ﷺ فعلى الرأس والعين.“

”قلت : ولا يظهر ذلك إلا للمجتهد كامل أو لمجتهد في المذهب بشرائط ولا يظهر ذلك لكل أحد من الناس، فافهم.“ (أحكام القرآن للعثماني: ۲ / ۲۹۴)

”جب مجتہد نے فتویٰ دیا اور اس کے فتویٰ کا کتاب یا سنت کے مخالف ہونا ظاہر ہوا تو ہم پر کتاب و سنت کی پیروی واجب ہے۔ بیہقی نے المدخل میں عبد اللہ بن مبارک تک صحیح سند سے روایت کیا ہے، کہتے ہیں: میں نے امام ابو حنیفہ کو فرماتے ہوئے سنا: جب نبی اکرم ﷺ سے کوئی بات ثابت ہو تو وہ سر آنکھوں پر ہے۔ میں (مولانا ظفر احمد عثمانی) کہتا ہوں: یہ (مخالفت کا فیصلہ) مجتہد کامل یا مجتہد فی المذہب ہی کا حق ہے شرائط کے ساتھ۔ ہر شخص یہ نہیں کہہ سکتا۔“

”قال النووي : وهذا الذي قاله الشافعي (أي قوله : إذا صح الحديث فهو مذهبي) ليس معناه أن كل أحد رأى حديثاً صحيحاً، قال: هذا مذهب الشافعي وعمل بظاهره. وإنما هذا فيمن له رتبة الاجتهاد في المذهب على ماتقدم من صفته أو قريب منه. وشرطه أن يغلب على ظنه أن الشافعي لم يقف على هذا الحديث أو لم يعلم صحته. وهذا إنما يكون بعد مطالعة كتب الشافعي كلها ونحوها من كتب أصحابه الآخذين عنه وما أشبهها. وهذا

(یہ بھی) کہہ دو کہ اللہ (کے عذاب) سے مجھے کوئی پناہ نہیں دے سکتا۔ (قرآن کریم)

شرط صعب قل من يتصف به. وإنما اشترطوا ما ذكرنا، لأن الشافعي ترك العمل بظاهر أحاديث كثيرة رآها وعلمها، لكن قام الدليل عنده على طعن فيها أو نسخها أو تخصيصها أو تأويلها أو نحو ذلك. قال الشيخ أبو عمرو: ليس العمل بظاهر ما قاله الشافعي بالهين، فليس كل فقيه يسوغ له أن يستقل بالعمل بما يراه حجة من الحديث. (المجموع شرح المذهب: ١/٦٤)

”نوویٰ کہتے ہیں: اور یہ جو امام شافعیؒ نے فرمایا ہے (کہ جب حدیث ثابت ہو جائے تو وہی میرا مذہب ہے) اس کے یہ معنی نہیں کہ جو بھی صحیح حدیث دیکھے، یہ کہنے لگے کہ یہ امام شافعی کا مذہب ہے اور اس کے ظاہر پر عمل کر لے۔ یہ صرف اس کے لیے ہے جسے اجتہاد فی المذہب کا رتبہ حاصل ہو، جیسے پہلے بیان ہوا یا اس کے قریب ہو۔ اور اس کی شرط یہ ہے کہ اسے گمان غالب ہو جائے کہ امام شافعیؒ کو یہ حدیث نہیں ملی یا اس کا صحیح ہونا انہیں معلوم نہیں ہوا۔ اور یہ تبھی ہو سکتا ہے کہ جب شافعیؒ کی سب کتب کا مطالعہ ہو جائے اور ان کے تلامذہ وغیرہ کی کتابوں کا بھی مطالعہ ہو جائے، اور یہ کڑی شرط ہے۔ کم لوگ اس درجے کے ہوتے ہیں۔ اور یہ شرط اس وجہ سے لگائی ہے کہ امام شافعیؒ نے بہت سی احادیث جو انہیں معلوم تھیں ان کے ظاہری معنی ترک کر دیے، کیونکہ ان میں طعن یا نسخ یا تخصیص یا تاویل وغیرہ کی دلیل ان کے ہاں پائی گئی تھی۔ شیخ ابو عمرو فرماتے ہیں: امام شافعیؒ کے قول پر عمل کرنا آسان نہیں۔ ہر فقیہ کو یہ حق نہیں کہ وہ جو حدیث صحیح سمجھے، اس پر عمل کرنے میں خود مختار ہو جائے۔“

اور ظاہر ہے کہ امام شافعیؒ کے اس قول کی جو مراد ہے، وہی دیگر ائمہ کے اس قول کی مراد ہے۔

حسن ظن ہر مسلمان کا حق ہے

”قال المهلب: قد أوجب الله تعالى أن يكون ظن المؤمن بالمؤمن حسنًا أبدًا إذ يقول: ”لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنفُسِهِمْ خَيْرًا“ وَقَالُوا هَذَا إِفْكٌ مُّبِينٌ“ (النور: ١٢) فإذا جعل الله سوء الظن بالمؤمنين إفكًا مبينًا، فقد ألزم أن يكون حسن الظن بهم صدقًا مبينًا.“

(شرح صحيح بخاري ابن بطال: ٩/٢٦١، ومثله في التفسير المظهر: ٦/٤٧٦)

”مہلب کہتے ہیں: اللہ تعالیٰ نے لازم ٹھہرایا ہے کہ مومن کا مومن کے ساتھ گمان ہمیشہ اچھا ہو، چنانچہ فرمایا ہے: ”جس وقت تم لوگوں نے یہ بات سنی تھی تو ایسا کیوں نہ ہو کہ مومن مرد بھی اور مومن عورتیں بھی اپنے بارے میں نیک گمان رکھتے اور کہہ دیتے کہ یہ کھلم کھلا جھوٹ ہے؟“ جب اللہ تعالیٰ نے ایمان والوں کے بارے میں بدگمانی کو کھلا جھوٹ قرار دیا ہے، تو اس سے یہ لازم آتا ہے کہ ان کے ساتھ حسن ظن رکھنا کھلا سچ ہے۔“

اور (یہ بھی کہہ دو کہ) میں اس کے سوا کہیں جائے پناہ نہیں دیکھتا۔ (قرآن کریم)

”عن سعید بن المسيب قال : كتب إلي بعض إخواني من أصحاب رسول الله ﷺ أن ضع أمر أخيك على أحسنه ما لم يأتك ما يغلبك ولا تظن بكلمة خرجت من امرئ مسلم شرًّا وأنت تجد له في الخير محملاً . . . وقد روينا بعض هذه الألفاظ عن أمير المؤمنين عمر .“ (شعب الإيمان : ۱۰ / ۵۵۹ ، ۷۹۹۲)

”سعید بن مسیب فرماتے ہیں: بعض صحابہؓ نے مجھے لکھا: اپنے بھائی کے حال کو اچھے سے اچھا سمجھو جب تک کہ اس کے خلاف کوئی کچی بات تمہیں معلوم نہ ہو جائے۔ اور کسی مسلمان کی زبان سے نکلی ہوئی بات کو برا نہ سمجھو جب تک کہ اس کے اچھے معنی مراد لے سکو۔ ان میں سے کچھ الفاظ امیر المؤمنین عمرؓ سے بھی ہم نے روایت کیے ہیں۔“

أصول کرنی کے تین قواعد ۲۹-۳۱

”التاسع والعشرون قال : إن كل آية تخالف قول أصحابنا فإنها تحمل على النسخ أو على الترجيح، وأولى ذلك أن تحمل على التأويل من جهة التوفيق. الثلاثون قال : خبر يجيء بخلاف قول أصحابنا فإنه يحمل على النسخ أو على أنه معارض بمثله، ثم يصار إلى دليل آخر ويرجح كما يحتج به أصحابنا من وجوه الترجيح أو يحمل على التوفيق. وإنما يفعل ذلك على حسب قيام الدليل. فإن قامت دلالة النسخ يحمل عليها وإن قامت الدلالة على غيره صرنا إليه على حسبه.

الحادي والثلاثون قال : إذا ورد عن الصحابي مخالفاً لقول أصحابنا، فإن كان لا يصح في الأصل كفيينا مؤنة جوابه وإن كان صحيحا في مورد، فقد سبق ذكر أقسامه وهو الحمل على النسخ أو على أنه معارض بمثله إلا أن أحسن الوجوه وأبعدها عن الشبهة أنه إذا ورد حديث الصحابي في غير موضع الإجماع أن يجعل على التأويل بينه وبين صحابي مثله.“

(أصول الكرخي مع شرحه للنسفي، ص: ۸۶ - ۹۴)

”اكتسوا قواعد: ہر آیت جو ہمارے علماء کے قول کے مخالف ہو تو وہ منسوخ یا مرجوح سمجھی جائے گی، اور بہتر یہ ہے کہ اس میں تطبیق کی رو سے تاویل سمجھی جائے۔“

تیسواں قاعدہ: جو حدیث ہمارے علماء کے قول کے خلاف ہو تو اسے منسوخ یا معارض بالمثل سمجھا جائے گا، پھر دوسری دلیل کی طرف رجوع ہوگا اور ترجیح دی جائے گی، جیسے ہمارے علماء دلیل لیتے ہیں، وجوہ ترجیح میں سے یا تطبیق پر محمول کیا جائے گا، اور یہ دلیل کی نوعیت کے لحاظ سے کیا جاتا ہے۔ اگر نسخ کی دلیل ہو تو یہ مراد لیا جائے گا، اور اگر کسی اور معنی کی دلیل ہو تو وہ مراد لیا جائے گا۔

اکتیسواں قاعدہ: جب صحابیؓ کا کوئی قول ہمارے علماء کے قول کے مخالف ہو تو اگر وہ ثابت ہی نہیں

ہاں! اللہ کی طرف سے احکام کا اور اس کے پیغاموں کا پہنچانا (نبی) میرے ذمے ہے۔ (قرآن کریم)

تو اس کے جواب کی ضرورت ہی نہیں۔ اگر ثابت ہو تو اس کی قسمیں پہلے ذکر ہو چکی ہیں، یعنی منسوخ سمجھنا یا معارض بالمثل سمجھنا، تاہم سب سے بہتر یہ ہے کہ جب قول صحابیؓ اجماعی مسئلے کے علاوہ کسی مسئلے میں آئے تو اس طرح کے دوسرے صحابیؓ کے قول کی بنا پر اسے مؤول سمجھا جائے۔“

ان قواعد کی صحیح مراد

مجتہدین نے ایک مسئلے سے متعلق سب دلائل کو پیش نظر رکھ کر حکم معلوم کیا ہے۔ اس میں یہ صورت بکثرت پیش آتی ہے کہ دلائل میں بظاہر تعارض ہو۔ دلائل میں یہ صوری تعارض کیوں ہوتا ہے؟ یہ ایک مستقل بحث ہے، تاہم یہ واقع ہے اس سے انکار نہیں کیا جاسکتا۔ رفع تعارض میں مجتہدین کے مناہج ایک دوسرے سے قدرے مختلف ہیں، تاہم رفع تعارض کا نتیجہ یہ ہوتا ہے کہ بعض دلائل کے ظاہری معنی مراد لیے جاتے ہیں اور بعض جمع بین الادلہ کی غرض سے ظاہری معنی چھوڑ دیے جاتے ہیں۔ کوئی دلیل منسوخ، کوئی مؤول اور کوئی مرجوح قرار پاتی ہے، اور یہ سب دلیل کی بنیاد پر ہوتا ہے، چنانچہ مثلاً ”إعلاء السنن“ میں چند ابواب فقہ کے دلائل کی تفصیل دیکھنے سے یہ واضح ہوگا۔ اب جس کی نظر ایک بحث کے سب دلائل پر ہے، اسے معلوم ہو سکے گا کہ کس دلیل کے کیا معنی سمجھے گئے ہیں، اور جس کی نظر اتنی وسیع نہیں، اسے صرف ایک دلیل پہنچی اور مجتہد کا قول اس دلیل کے ظاہری معنی کے خلاف لگا تو صرف اتنی بات پر یہ مخالفت کا فیصلہ نہ کرے۔ اس صورت میں عموماً یہ ہوتا ہے کہ مجتہد کی دلیل دوسری آیت یا حدیث ہے اور جو اس شخص کو معلوم ہوئی اسے اس مجتہد نے منسوخ یا مؤول یا مرجوح قرار دیا ہے، لہذا ایسے مواقع پر سہولت تفہیم کے لیے اکثری قاعدے کو بطور علامت ذکر کر دیا گیا ہے۔ یہ صحیح مراد ہے ان تین قواعد کی۔ ان الفاظ کے ظاہر سے جو شبہ ہو سکتا ہے کہ آیت یا حدیث کو مجتہد کے قول کے تابع قرار دیا گیا ہے، سو معاذ اللہ! یہ تو کسی عام مسلمان کی بھی مراد نہیں ہو سکتی، چہ جائیکہ امام کرختی جیسے جلیل القدر فقیہ کی یہ مراد ہو! اتنا حسن ظن تو ہر مسلمان کا حق ہے کہ اس کے کلام سے حتی الامکان صحیح معنی مراد لیے جائیں۔ اور یہ معنی ان قواعد کے الفاظ میں غور کرنے سے بھی سمجھ میں آتے ہیں، کیونکہ ان قواعد میں نسخ، ترجیح اور تاویل کا ذکر ہے اور یہ سب دلیل معارض کے پائے جانے کی وجہ سے ہوتے ہیں، تو ان میں دوسری دلیل کے ماخوذ و مستدل ہونے کی طرف اشارہ ہے۔ اور یہی ان قواعد کی غرض اور صحیح مراد ہے۔ حاکم کہتے ہیں:

”ولعل متوہماً يتوهم أن لامعارض لحدیث صحیح الإسناد آخر صحیح.
وهذا المتوهم ينبغي أن يتأمل كتاب الصحیح لمسلم حتى یری من هذا النوع
ما یمیل منه.“ (المستدرک: ۱ / ۳۴۹)

”ہو سکتا ہے کہ کسی کو یہ وہم ہو کہ حدیث صحیح کے معارض دوسری صحیح حدیث نہیں ہوتی! اسے چاہیے کہ صحیح مسلم میں غور کرے۔ اس قسم کی اتنی مثالیں ملیں گی کہ جی بھر جائے گا۔“
قرائی کہتے ہیں:

اور جو شخص اللہ اور اس کے پیغمبر کی نافرمانی کرے گا تو ایسوں کے لیے جہنم کی آگ ہے، ہمیشہ ہمیشہ اس میں رہیں گے۔ (قرآن کریم)

”کثیر من فقهاء الشافعية يعتمدون على هذا ويقولون : مذهب الشافعي كذا، لأن الحديث صح فيه، وهو غلط، فإنه لا بد من انتفاء المعارض والعلم بعدم المعارض يتوقف على من له أهلية استقراء الشريعة حتى يحسن أن يقول: لا معارض لهذا الحديث. وأما استقراء غير المجتهد المطلق فلا عبرة به.“ (شرح تنقيح الفصول: ص ۴۵۰)

”بہت سے فقہاء شافعیہ اس کو لیتے ہیں اور کہتے ہیں کہ شافعی کا مذہب یہ ہے، کیونکہ اس بارے میں صحیح حدیث آئی ہے۔ یہ بات غلط ہے، کیونکہ معارض نہ ہونے کا علم ضروری ہے، اور یہ علم اسے ہوگا، جسے (دلائل) شرع کے استقراء کی اہلیت ہو، تا کہ اس حدیث کے معارض کی نفی کر سکے۔ رہا غیر مجتہد مطلق کا استقراء سوا اس کا اعتبار نہیں۔“

اس موضوع پر مستقل رسالہ

احمد بن باکر صالح باکری کا اس بارے میں ایک رسالہ ہے:

”مقولة الإمام أبي الحسن الكرخي ت: ۳۴۰ رحمه الله : كل آية أو حديث يخالف ما عليه أصحابنا، فهو مؤول أو منسوخ : دراسة أصولية فقهية.“

باحث اپنے رسالے کا خلاصہ یوں بیان کرتے ہیں:

”هذه المقولة التي اشتهرت عنه وكانت مثارا لتشنيع كثير من الباحثين في تاريخ الفقه وأصوله ووصفوا قائلها بالغلو في التعصب المذهبي والتقليد الأعمى ورد نصوص الشريعة بأقوال الفقهاء ولا ريب أن هذه التهمة لا يتهم بها مسلم عادي فضلاً عن فقيه وأصولي كبير كالإمام الكرخي. وتبين من خلال تتبع سياق هذه المقولة أنها مسلك أصولي معتمد جرى عليه فقهاء الإسلام قديماً وحديثاً وفي جميع المذاهب الفقهية كما بينته وقررتة في هذا البحث نظرياً وتطبيقاً.“

”یہ امام کرخی کا مشہور قول ہے، یہ ان پر فقہ اور اصول کی تاریخ کے بہت سے باحثین کی تشنیع کا سبب بنا ہے۔ اور انھوں نے اس کے قائل کو تعصب مذہبی میں غلو اور اندھی تقلید کا مرتکب اور نصوص شریعت کو فقہاء کے اقوال سے رد کرنے والا کہا ہے۔ اور اس میں شک نہیں کہ یہ تہمت عام مسلمان پر بھی نہیں لگائی جاسکتی، چہ جائیکہ امام کرخی جیسے بڑے اصولی پر لگائی جاسکے۔ اس قول کے سیاق سے واضح ہوا ہے کہ یہ اصولیین کا ایک معتبر منہج ہے، جسے قدیم اور جدید دور کے فقہاء اور سب فقہی مذاہب نے اختیار کیا ہے، جیسے میں نے اس بحث میں نظری اور تطبیقی طور پر واضح اور ثابت کیا ہے۔“

هذا ورحم الله جميع أئمة المجتهدين وعلما المسلمين، آمين